

گاندھی نگر میں 14 ستمبر 2017 کو ہندستان -جاپان کاروباری افراد کے فورم میں وزیراعظم جناب نریندر مودی کی تقریر

Posted On: 14 SEP 2017 8:07PM by PIB Delhi

نئی دہلی، 14 ستمبر،

عزت مآب جناب شنزو ابے، وزیراعظم جاپان

جاپان کے محترم وزرا اور سینئر مندوبین

گجرات کے وزیراعلیٰ جناب وجے روپانی

گجرات کے نائب وزیراعلیٰ جناب نتن پٹیل

دونوں ملکوں کے اہم کاروباری افراد

خواتین و حضرات

جاپان اور ہندستان کی کاروباری برادری کے ساتھ مجھے اپنی موجودگی سے بڑی خوشی محسوس ہو رہی ہے اور وہ ایک عظیم دوست کی موجودگی میں، ہندستان کے دوست، گجرات کے دوست اور میرے ذاتی دوست جناب شنزو ابے، مہربانی کر کے ایک عظیم دوست اور عظیم لیڈر کا تالیوں سے استقبال کیجئے۔ جاپان کی قیادت، حکومت، صنعت، اور وہاں کے عوام کے ساتھ میرے ذاتی تعلقات کے اب دس سال گذر چکے ہیں۔ آج میرا خواب شرمندہ تعبیر ہوا ہے۔ آج مجھے جاپان کے کتنے سارے دوستوں کو گجرات میں رہتے ہوئے اور کاروبار کرتے ہوئے دیکھ کر بہت خوشی ہو رہی ہے۔ یہاں بہت سارے واقف کار چہروں کو دیکھ کر مجھے بہت خوشی ہو رہی ہے۔ مجھے اس بات کی بھی خوشی ہے کہ جاپان کی زندگی اور کام کے تجربے کو بہتر بنانے کے لئے لگن سے کام کرنے والی بہت سی بستیاں، علاقے اور ادارے، سامنے آگئے ہیں۔ آج بھی ایک جاپانی بستی کا اعلان کیا گیا ہے۔ گجرات کی صنعت اور حکومت اب بھی اس حقیقت سے خوشی محسوس کرتی ہے کہ جاپان وائبرینٹ گجرات تقریب کا پہلا ساجھے دار بنا۔ نہ صرف یہ کہ شراکت داری جاری ہے بلکہ ہمارے تعلقات برابر بڑھتے جا رہے ہیں۔ اس کے نتیجے میں ہندستانی معیشت کے ساتھ جاپان کی صنعت کا بڑے پیمانے پر تال میل پیدا ہوا ہے۔ میں کیڈمرن، جی ای ٹی آر او، اور دیگر تنظیموں کا اس عمل میں مدد کرنے کے لئے شکر گزار ہوں۔

دوستو!

جاپان کی حکومت اور دنیا نے ہمیشہ ہی میرے اور میرے ملک پر محبت نہج اور کی ہے۔ حقیقت یہ ہے کہ ہندستان کے ایک ارب 25 کروڑ لوگ جاپان کے عوام کے لئے اپنے اندر اسی طرح کی محبت کا جذبہ رکھتے ہیں۔ میں وزیراعظم ابے کا ذاتی سطح پر ہمت افزائی اور حمایت کے لئے شکریہ ادا کرتا ہوں۔ میں اور وزیراعظم ابے ملاقات کا کوئی موقع ہاتھ سے نہیں جانے دیتے۔ اس قربت اور ایک دوسرے کی بات سمجھنے کے عمل نے ہمارے باہمی تعلقات میں بہت سی دراڑوں کو پُر کرنے میں مدد کی ہے۔ پچھلا سال ایک ایسا سال رہا ہے جب ایک مالی سال میں جاپان سے سب سے زیادہ سرکاری ترقیاتی امداد حاصل ہوئی ہے۔ اسی طرح پچھلے چند برسوں میں ہندستان میں کام کرنے والی جاپانی کمپنیوں کی تعداد میں تیزی سے اضافہ ہوا ہے۔ آج جو سرگرمیاں شروع کی گئی ہیں ان سے آپ دونوں ملکوں کے درمیان تعلقات کی گہرائی کا اندازہ لگا سکتے ہیں۔

پہلا ممبئی - احمد آباد تیز رفتار ریل پروجیکٹ ہے۔

اس پروجیکٹ کے لئے ہم جاپان کی حکومت کی امداد کا شکریہ ادا کرتے ہیں۔

مجھے امید ہے کہ پانچ سو کلو میٹر طویل بلٹ ٹرین کی تعمیر جلد شروع ہوگی اور یہ 2022-23 تک کام کرنا شروع کر دے گی۔

تیز رفتار ریل پروجیکٹ کے ساتھ ساتھ ایک تربیتی ادارہ بھی بنایا جانے والا ہے۔

یہ ادارہ ایک نئے ہندستان کے بنانے والوں کو تیار کرے گا۔ اعلیٰ صلاحیت والی افرادی قوت جو تیز رفتار ریلوے کو تعمیر کرنے اسے چلانے اور اس کی دیکھ ریکھ کے لئے ضروری ہے۔

دوسرا پروجیکٹ جاپانی صنعتی بستی کی ترقی ہے : ملک گیر ، چار مقامات کو قطعی شکل دی گئی ہے ۔ گجرات کے علاوہ یہ مقامات راجستھان ، آندھرا پردیش اور تمل ناڈو میں واقع ہیں ۔

تیسرا پروجیکٹ آٹو موبائل میں ہمارا تعاون ہے۔

مانڈل میں سوزوکی پلانٹ پوری دنیا میں کاروں کو برآمد کر رہا ہے اور اگلی نسل کی ہائی برڈ اور بجلی سے چلنے والی موٹر گاڑیوں کے لئے بیٹریوں کی تیاری کے لئے سنگ بنیاد رکھ دیا گیا ہے۔

چوتھا ، ہندستان -جاپان انسٹی ٹیوٹ آف مینوفیکچرنگ کے ذریعہ انسانی وسائل کا فروغ ہے۔ ان وسائل کو جاپانی کمپنیاں ترقی دے رہی ہیں ۔ گجرات کے علاوہ انہیں کرناٹک ، راجستھان اور تمل ناڈو میں ترقی دی جائے گی۔

آپ جانتے ہیں کہ قدیم اور مقدس شہر وارانسی میرا وطن ثانی ہے۔

وارانسی کنونشن سینٹر پروجیکٹ، جاپان کے کوپوٹو شہر اور وارانسی کے درمیان کلچرل ، تعاون کی ایک علامت ہے۔ اس کا خاکہ وزیراعظم اے اور میں نے اس وقت مرتب کیا تھا جب ہم دونوں نے 2015 میں ایک ساتھ وارانسی کا دورہ کیا تھا۔ میں نے اسے رودرکش کا نام دیا ہے یعنی محبت کی علامت اور انسانیت کے لئے بھگوان شیو کا پرساد۔ یہ رودرکش وارانسی کے لئے جاپان کی طرف سے پھولوں کا ایک ہار ثابت ہوگا۔ یہ سارناتھ میں ہمارے مشترکہ بودھ ورثہ کے لئے ایک خارج عقیدت ہوگا۔ اس پروجیکٹ کے تئیں جاپان کی مالی امداد کے لئے میں تہہ دل سے وزیراعظم اے کا ذاتی طور پر شکریہ ادا کرتا ہوں۔ آپ نے جاپان کی کمپنیوں کی طرف سے سرمایہ کاری کے کچھ اور اعلانات بھی سنے ہیں ۔ سیاسی اور اسٹریٹیجک سطح پر بھی وزیراعظم اے کا یہ دورہ بہت مفید ثابت ہوا ہے۔ آپ نے بہت سے اہم معاملات پر متعدد سمجھوتے کئے ہیں ۔ ان سب چیزوں سے ایک دوسرے کو سمجھنے کے ہمارے عمل کی گہرائی کا اندازہ ہوتا ہے اور اس اعتماد کا اظہار ہوتا ہے جو ہم ایک دوسرے پر کرتے ہیں۔

دوستو!

پچھلے تین برسوں میں ہم نے کاروبار کو آسان بنانے کے محاذ پر سخت محنت کی ہے ۔ ملک میں کاروباری معاملات میں متعدد انتظامیہ اصلاحات سے بڑی مدد ملی ہے۔ ان تمام اصلاحی اقدامات کا مقصد ہندستان کو اکیسویں صدی کے لئے تیار کرنا ہے۔ ان کا مقصد ملک میں تبدیلی لانا اور ایک نئے ہندستان کی تعمیر کرنا ہے۔

ہم اپنے نوجوانوں کی طاقت کے بل بوتے پر اور ہم ہندوستان کو دنیا میں ایک مینوفیکچرنگ ہب (مرکز) بنانے کی طرف گامزن ہیں۔ اس مقصد کے لئے ہم نے میک ان انڈیا مہم کا آغاز کیا ہم ہندوستان کو ایک معلومات پر مبنی، ہنرمندی اور ٹیکنالوجی سے آراستہ معاشرے کے طور پر فروغ دے رہے ہیں۔ ہم نے ڈجیٹل انڈیا اور اسکل انڈیا جیسی مہم کے ذریعہ ایک بڑی شروعات کا پہلے ہی آغاز کر دیا ہے۔ اسی مقصد کے لئے ہم نے اسٹارٹ اپ انڈیا مہم شروع کی ہے۔ ہندوستان کا عالمی اسٹارٹ اپ ایکو نظام میں تیسرا مقام ہے اور ہندوستان گذشتہ چند سالوں میں تیزی سے ابھرا ہے۔ اسٹارٹ اپ انڈیا پہل کا مقصد یہ بھی ہے کہ اختراع کا ایک مضبوط ایکوسسٹم تعمیر کیا جائے۔ بنیادی ڈھانچے کے سلسلے میں بھی میری حکومت نے بہت سے اقدامات شروع کئے ہیں۔ ان پروجیکٹوں نے سرمایہ کاروں کے لئے تاعمر مواقع پیدا کیے ہیں اس میں سو اسمارٹ سٹیز مشن، 50 ملین بے گھر لوگوں کے لئے مکان ، سڑکوں، پلوں ، بندرگاہوں، ریلوے پٹریوں کے ساتھ ساتھ اسٹیشنوں کی تعمیر شامل ہے۔

دوستو!

جاپان اپنی صلاحیتوں اور ہنرمندی سے ہم کو زبردست فائدہ پہنچا سکتا ہے۔ جس کی ہندوستان پیش کش کرتا رہا ہے ۔ حقیقت میں ہندوستان کی ترقی کا تمام ایجنڈا جاپانی کمپنیوں کو معلوم ہے اور وہ اس سے واقف ہیں۔ کپیٹل اور ٹیکنالوجی میں داخل ہونے کی اجازت دینے کے لئے ہم نے اپنی معیشت کھولنے پر سخت محنت کی ہے ہر روز ہم اسے آسان بنانے کیلئے کام کر رہے ہیں تاکہ ہندوستان میں سرمایہ کاری ہو اور کاروبار بڑھے ۔ کاروباریوں اور کمپنیوں کو جن پالیسیوں اور قانونی مشکلات کا سامنا تھا ہم نے انہیں پہلے حل کر لیا ہے۔ ہم نے ان کوششوں کے بہت اچھے نتائج حاصل کئے ہیں میں کچھ ایسے معاملات گنا سکتا ہوں جنہیں عالمی طور پر تسلیم کیا گیا ہے ۔ کاروبار کرنے میں آسانی فراہم کرانے سے متعلق عالمی بینک کے عدد اشاریے میں ہندوستان کا درجہ بلند ہوا ہے۔ ہم نے عالمی مقابلہ جات میں گذشتہ دو سال میں 32 واں مقام حاصل کیا ہے یہ کسی دوسرے ملک کے مقابلے زیادہ ہے۔ ہم نے

دوسال میں عالمی دانشورانہ املاک تنظیم کے عالمی اختراعی عدد اشاریے میں 21 واں مقام حاصل کیا ہے۔ ہم عالمی بینک کے 2016 کے لوجسٹکس پرفارمنس انڈیکس پر 16ویں مقام پر کھڑے ہیں اور ہم چوٹی کے دس ایف ڈی آئی مقام میں تیسرے نمبر پر ہیں۔ ہندوستان کی سب سے بڑی ٹیکس اصلاح جی ایس ٹی حال ہی میں شروع کی گئی ہے اس طرح ہم ایک جدید ٹیکس نظام کی طرف پیش قدمی کر رہے ہیں جو کہ شفاف مضبوط اور قابل پیش گوئی ہیں۔ آج ہندوستان میں دنیا کا ایک سب سے نرم ایف ڈی آئی نظام ہے۔ 90 فیصد سے زیادہ ایف ڈی آئی منظوریوں خود کار راستے پر ڈالی گئی ہیں۔ ہم نے غیر ملکی سرمایہ کاری فروغ کا بورڈ منسوخ کر دیا ہے۔ اس نرم روی سے ہندوستان کی ایف ڈی آئی گذشتہ مالی سال میں 60 ارب ڈالر تک پہنچ گئی ہے۔ گذشتہ تین سال میں جاپان سے ایف ڈی آئی میں تقریباً تین گنا اضافہ ہوا۔ نیا دیوالپن اور بینک کرپسی کوڈ سرمایہ کاروں کے لئے زیادہ آسانی پیدا کرے گا ہم کمرشیل کورٹ اور کمرشیل ڈویژن قائم کر رہے ہیں تاکہ کمرشیل معاملات کو تیزی سے نمٹانے کو یقینی بنایا جا سکے۔ ثالثی کارروائیاں اب زیادہ تیزی سے کی جا رہی ہیں کیونکہ ثالثی قانون میں ترمیم کی گئی ہیں ہم نے ایک نئی دانشورانہ املاک حقوق پالیسی کا بھی اعلان کیا ہے یہ سب اس سمت کی کچھ ایسی مثالیں ہیں جس میں ہم پیش قدمی کر رہے ہیں ہم اور زیادہ بہتر سے بہتر اور تیز سے تیز تر کرنے کی جانب گامزن ہیں۔

دوستو !

ہندوستان اور جاپان قدیم تہذیبیں ہیں اور مضبوط جمہوریتیں ہیں۔ ہم جانتے ہیں کہ کس طرح عام آدمی کو ترقی اور خوشحالی کے پھل تقسیم کیے جائیں۔ ہندوستان کو سستے حل اور عمل کی ضرورت ہے جو اپنے شہریوں کے لئے سرکاری خدمات کی فراہمی کو آسان کر سکے جاپان کو مواقع کی ضرورت ہے جہاں وہ اپنی معلومات اور ٹیکنالوجی فراہم کر سکتا ہے میں یہ کہتا رہا ہوں کہ 21 ویں صدی ایشیا کی صدی ہے میں یہ بھی کہتا رہا ہوں کہ ہندوستان اور جاپان ایشیا کو سرخرو کرنے میں ایک اہم رول ادا کریں گے۔ مجھے امید ہے کہ مضبوط ہندوستان اور مضبوط جاپان سے ایشیا اور دنیا میں استحکام آئے گا۔ اس آپسی اور عالمی تعاون میں، میں وزیر اعظم آبی اور جاپان کا ایک مکمل ساجھیدار بننے کے لئے شکریہ دا کرتا ہوں ہماری دوستی اور آپسی بھروسے کے مضبوط ہونے کے ساتھ میں زیادہ سے زیادہ جاپان کے عوام اور کمپنیوں کو مدعو کرتا ہوں کہ وہ ہندوستان میں آئیں اور یہاں کام کریں۔ میں آپ کی کوششوں اور آپ کی کامیابی کے بھی نیک خواہشات پیش کرتا ہوں۔ میں آپ کو یقین دلاتا ہوں کہ میری طرف سے آپ کی کوششوں کو مکمل حمایت حاصل ہوگی۔

Uno-4569

(م ن ج ح ا - ج ع ج)

